

संक्षिप्त

घांस भैरु की सवारी निकली

टोंक, (निसं)। जिला मुख्यालय पर घांस भैरु की सवारी गाजे-बाजे की साथ निकाली गई। जिला मुख्यालय स्थित कालाबाबा कुश्रु से घांस भैरु की सवारी हर वर्ष की भांति इस वर्ष भी बैण्डबाजों के साथ खाना हुई, जो सब्जी मण्डी होती हुई घंटाघर सर्किल पहुंची। घंटाघर चौराहे पर भैरु महाराज के जुलूस के साथ महिला-पुरुषों, युवक-युवतियों, बच्चों ने मत्था टेका, तेल चढ़ाया और धार चढ़ाई। वहीं जुलूस के साथ पुरुषों ने जमकर नृत्य किया गया और आतिशबाजी की गई। इसके पश्चात जुलूस घंटाघर से होती हुई पुरानी टोंक होती संचपुरा, निवाई दरवाजा होती हुई विस्जित हुई।

चातुर्मास निष्ठापन पर निर्माण लाडू चढ़ाया

चाकसू, (निसं)। आचार्य शशांक सागर महाराज के सानिध्य में शशांक सागर समागह में 24वें तीर्थंकर भगवान महावीर स्वामी के निर्माण महोत्सव के उपलक्ष्य पर हॉल्लेस के साथ 24 परिवारों द्वारा निर्माण लाडू चढ़ाया गया। शशांक सागर महाराज ने चातुर्मास निष्ठापन प्रक्रिया की साथ ही मंगल कलश पुण्यअर्जक परिवारों को घर पर स्थापना के लिए दिया गया और अल्पाहार की व्यवस्था मुनि संघ समिति द्वारा की गई। संघ के महामंत्री रमेश चंद गोयल ने बताया कि चातुर्मास बड़े ही अच्छे तरीके से संपन्न हुआ। तथा समाज के सभी व्यक्तियों का आभार व्यक्त किया गया।

कांग्रेसियों ने जताया आभार

बहरोड़/अलवर, (निसं)। अलवर जिले के पूर्व केन्द्रीय मंत्री भंवर जितेंद्र सिंह को कांग्रेस अध्यक्ष मलिकाजुन खड्गे के द्वारा कांग्रेस संचालन समिति का सदस्य बनाया जाने पर तथा कांग्रेस संचालन समिति में शामिल करने पर अलवर जिला अध्यक्ष योगेश मिश्रा के नेतृत्व में जिला महासचिव देशपाल यादव तिजारा तथा अलवर से रिपुदमन गुप्ता, गफूर खान, प्रोतम महेंद्रतपा पार्षद अलवर, रामसनेही शर्मा आदि कांग्रेस कार्यकर्ताओं ने शीर्ष नेतृत्व का आभार जताया।

मिश्रा परिवार की पांच सौ वर्ष पुरानी विशेष गोवर्धन पूजा



पावटा क्षेत्र के ग्राम भांकरा में मिश्रा परिवार ने पांच सौ वर्षों से चली आ रही गोवर्धन पूजा पूर्वजों की तर्ज पर सामूहिक रूप से की।

पावटा, (निसं)। पावटा क्षेत्र के ग्राम भांकरा में मिश्रा परिवार के द्वारा पांच सौ वर्षों से चली आ रही गोवर्धन पूजा आज भी पूर्वजों की तर्ज पर सामूहिक रूप से मनाई जा रही है। मिश्रा परिवार के सभी सदस्य एक जगह होकर गोवर्धन पूजा करते हैं। पं.

डॉ गौरी शंकर शर्मा ने बताया गोवर्धन पूजा की यह परम्परा पांच सौ वर्षों से बखुबी निभाई जा रही है। पूर्व पंचायत समिति सदस्य अंजना मिश्रा ने बताया कि हमारे परिवार पांच सौ वर्षों से गोवर्धन पूजा गोवर्धन चौक में सामूहिक रूप से मनाई जाती है। पूजन

के बाद सभी सदस्य अपने से बड़ों का आशीर्वाद लेते हैं। एडवोकेट हरिनारायण भारद्वाज ने बताया कि इस दिन भांकरा से बाहर रहने वाले मिश्रा परिवार के सदस्य भी यहां आकर गोवर्धन पूजा में सम्मिलित होते हैं।



पावटा कस्बे में भैया दूज के अवसर पर कई जगह जाम लग गया।

में फंसे कई जगह वाहन चालकों के बीच आपसी सहिष्णुता है। शहर में सर्विस रोड, सुभाष चौक, होली चौक, घंटाघर चौक सहित कई मार्गों पर सुबह से ही जाम के हालात बन गए। बाद में स्थिति और भी बिगड़ गई। सबसे गंभीर स्थिति राष्ट्रीय राजमार्ग

48 के दोनों तरफ बने सर्विस रोडो पर रही। यहां एक-दूसरे से आगे निकलने की होड़ से हदसां का खतरा लगातार बना रहा। समय बढ़ता गया तो सड़कों पर वाहनों की संख्या भी बढ़ गई और चौक चौराहों पर जाम के हालात बन गए। वहीं भैया दूज पर एक से दूसरे

स्थान जाने के लिए लोगों ने बसों का विकल्प चुना लेकिन इनमें भीड़ के कारण उन्हें काफी असुविधा हुई। हालांकि, रोडवेज प्रशासन का दावा है कि विभागीय स्तर पर पहले से की गई पुख्ता व्यवस्था के कारण ज्यादा समस्या नहीं आई।

दो दिन से लापता किशोर का शव बम्ब तालाब में मिला

मालपुरा, (निसं)। मालपुरा शहर के मोहल्ला सादात से बीते दो दिन पूर्व लापता हुए किशोर का शव गुरुवार को नगरपालिका के पीछे आदर्श नगर गौरवपथ के पास बम्ब तालाब में तैरता मिला।

सूचना पर पहुंची पुलिस ने शव को बाहर निकाल पुलिस सुरक्षा में लिया। थानाधिकारी कैलाश विश्वाइ ने बताया

दो घंटे की समझाइश व आर्थिक सहायता के आश्वासन पर परिजनों ने उठाया शव

कि मोहल्ला सादात निवासी अब्दुल्ला टेकेदार ने दो दिन पूर्व मालपुरा थाने में अपने बेटे नवेद को गुमशुदगी की रिपोर्ट दर्ज करवाई थी। परिजन व पुलिस टीम में किशोर की तलाश में जुटे हुए थे। गुरुवार की सुबह जेरिए दूरभाष के बम्ब तालाब में एक शव तैरता होने की मिली सूचना पर मौके पहुंचे शव को बाहर निकाला



आश्वासन के बाद पोस्टमार्टम करा शव परिजनों को सौंपा।

गया तथा शव की शिनाख्त दो दिन से लापता नवेद के रूप में की गई। पुलिस की सूचना पर मौके पर पहुंचे किशोर के पिता व मोहल्लावासियों ने किशोर की शिनाख्त की। मौके पर जमा भीड़ व परिजनों ने सुभाष बाजार के व्यापारियों द्वारा सीसीटीवी फुटेज दिखाने से इंकार

करने पर कड़ी नाराजगी जताते हुए मामले को संदिग्ध बता शव लेने से इंकार कर दिया। तकरिबन 1 घंटे की समझाइश के बाद शव को तालाब किनारे से उठा अस्पताल की मोर्चरी में रखवाया गया। परिजनों द्वारा पोस्टमार्टम करवाने से इंकार करने की मिली सूचना के बाद अतिरिक्त पुलिस

अधिकृत राकेश कुमार बैवा, डीवाईएसपी सुशील मान, थानाधिकारी कैलाश विश्वाइ की समझाइश व आर्थिक सहायता दिलवाये जाने सहित सुभाष बाजार की सीसीटीवी फुटेज खंगाल निष्पक्ष जांच के आश्वासन के बाद पोस्टमार्टम करा शव परिजनों को सौंपा गया।

दीपावली स्नेह मिलन कार्यक्रम आयोजित

रींगस, (निसं)। कांग्रेस कमेटी की ओर से श्रीश्याम धर्मशाला में दीपावली स्नेह मिलन कार्यक्रम आयोजित किया गया। इस मौके पर खण्डेला विधायक महादेव सिंह ने आमजनों का शौल व माला पहना कर भव्य स्वागत किया। आमजनों ने भी विधायक महादेव सिंह का भव्य स्वागत किया। इस मौके पर विधायक महादेव सिंह खण्डेला ने कहा कि जब वे केन्द्रीय मंत्री थे तो उनके सामने रींगस का सुनहरा अध्याय उभर कर सामने आया। राज्य का यह सबसे महत्वपूर्ण शहर है। वेदान्ता समूह जो कि रींगस का है वह भी रींगस में बहुत महत्वपूर्ण विकास कार्य करवाना चाहता है। ऐसे में राज्य में जिले की बारी आई तो रींगस ही पहले जिला बनेगा। उनकी सरकार आते ही व जनता के आशीर्वाद से यह सब कुछ होगा। वहीं अगले साल रींगस को

उपखण्ड का दर्जा मिल जायेगा। इस मौके पर विधायक महादेव सिंह ने समाज सेवी वैद्यशम्भुदयाल शर्मा, प्रेस क्लब अध्यक्ष महेश शर्मा, युवा विकास मंच के अध्यक्ष चासीराम कुमावत, स्वतंत्रता सैनानी कालिदास स्वामी, जनसेवा समिति के अध्यक्ष पैमाराम सहित आरम्भ मानव, श्रीसूर्य मण्डल समाज संघ समिति, श्रीश्याम गौसेवा समिति सहित अनेक संगठनों का स्वागत किया। इस मौके पर नगर कांग्रेस अध्यक्ष प्रदीप शर्मा, सोहन लाल प्रहलादका, निवर्तमान नगर पालिकाध्यक्ष अशोक कुमावत, विक्रम सिंह झाला, हरदयाल सिंह बलौदा, मोतीराम जांगिड, बाबू लाल राजोरिया, सांवरमल कुमावत, भागीरथमल बाबलियां, सुमंत पारीक, भागीरथ बलौदा, श्रवण सैन, लोकेश सहित सैकड़ों कांग्रेस कार्यकर्ता व पार्षद सहित आमजन मौजूद थे।

टोंक, (निसं)। प्रजापिता ब्रह्माकुमारी ईश्वरीय विश्व विद्यालय शाखा टोंक द्वारा स्थानीय सेवा केंद्र राजयोग भवन टोंक में भाईदूज का कार्यक्रम आयोजित किया गया। कार्यक्रम में जिला प्रमुख टोंक सरोज नरेश बंसल ने कहा कि जीवन में शांति और प्रसन्नता है तो उसका आधार है आध्यात्मिकता, परमपिता परमेश्वर का यही संदेश है कि हम हमारी जीवनशैली में आध्यात्म को अपनाएं। उन्होंने कहा कि काम क्रोध मोह लोभ अहंकार जैसे विकारों का त्याग करने से संकल्पों में श्रेष्ठता तथा वाणी में मिठास आती है। कार्यक्रम में भाजपा के जयपुर शहर के सहप्रभारी नरेश बंसल ने अपने विचार व्यक्त करते हुए कहा कि ब्रह्माकुमारी ईश्वरीय विश्व विद्यालय में मानवीय मूल्यों को जागृत करती है। कार्यक्रम में सेवा केंद्र प्रभारी

'बुराइयों को खत्म करने से वाणी में मिठास आती है'



प्रजापिता ब्रह्माकुमारी ईश्वरीय विश्वविद्यालय शाखा में भाईदूज कार्यक्रम को जिला प्रमुख सरोज नरेश बंसल ने संबोधित किया।

ब्रह्माकुमारी अर्पणा दीदी ने सभी को भाईदूज की बधाई देते हुए कहा कि हम सब एक परमपिता परमात्मा की संतान हैं, इसलिए आत्मिक रूप से हम भाई भाई हैं आज का दिन भाई अपनी बहन को सोगात देता है। कार्यक्रम में

गहलोट 2 को खैरथल आएं

किशनगढ़बास, (निसं)। सीएम अशोक गहलोट 2 नवंबर को खैरथल आएं। सीएम गहलोट के आगमन कार्यक्रम को तैयारियों को लेकर विधायक दीपचंद खैरिया, जिला अध्यक्ष योगेश मिश्रा ने किशनगढ़ बास विधायक काजलिय पर कार्यकर्ताओं के साथ बैठक की और कार्यकर्ताओं को अधिक से अधिक लोगों को कार्यक्रम में लेकर पहुंचने के लिए लक्ष्य सौंपा।

विधायक के मीडिया सहायक सुनील कान्त ने बताया कि 2 नवंबर को खैरथल मुख्यमंत्री अशोक गहलोट के आगमन की तैयारियों को लेकर किशनगढ़ बास विधायक काजलिय पर जिला अध्यक्ष योगेश मिश्रा व विधायक दीपचंद खैरिया ने कांग्रेस पदाधिकारियों एवं कार्यकर्ताओं को बैठक ली। बैठक में प्रधान बीपी सुमन, चेयरमैन कोटकासिम महावीर आचार्य, पीसीसी सदस्य गिरीश डाटा, तेजाराम सैनी, एडवोकेट जगन सिंह गुर्जर, मनोनीत पार्षद धीरूभाई, किसान नेता जसवंत यादव, जाटव समाज अध्यक्ष राजेंद्र रसगोन, मनोनीत पार्षद रामचंद्र, कामरेड पार्षद जाजन मुलानी, पूर्व सरोच जयसिंह मेव पंचायत के जिला प्रवक्ता मोहम्मद कासिम मेवाती सरदार इन्द्र सिंह सहित अन्य वक्ताओं ने सीएम आगमन की तैयारियों को लेकर सुझाव रखे।

सार-समाचार

बहनों ने भाइयों के माथे पर तिलक सजाया



चाकसू, (निसं)। गुरुवार को भाई-बहन के प्यार का भैया दूज का त्यौहार पूरे हर्षोल्लास और धूमधाम से मनाया गया। इसके साथ ही पांच दिवसीय दीपोत्सव का त्यौहार समापन हो गया। यहां बहनों ने अपने भाइयों के माथे पर रोली चंदन का तिलक लगा मुंह मीठा कराकर दीर्घायु की कामना करने के साथ ही अपनी रक्षा का वचन भी लिया। बदले में भाइयों ने बहनों को उपहार दिया। भाई दूज के चलते सुबह से ही बाजारों में काफी रौनक नजर आई। मिठाइयों एवं उपहारों की खूब बिक्री हुई, बसों एवं ट्रेनों में खूब भीड़ नजर आई। व्यापारिक प्रतिष्ठानों में व्यापारियों ने विधि विधान से कलम दवाद की पूजा की।

शारीरिक दक्षता परीक्षा 31 को

टोंक, (निसं)। पुलिस मुख्यालय राजस्थान जयपुर द्वारा नवीं बटालियन आरएसी टोंक को कांस्टेबल सामान्य के 61 रिक्त पदों की पूर्ति के लिए आयोजित लिखित परीक्षा मई 2022 में सफल अभ्यर्थियों की शारीरिक दक्षता परीक्षा एवं शारीरिक मापतोल परीक्षा का आयोजन 31 अक्टूबर को प्रातः 5.30 बजे से बियानी कॉलेज ऑफ साइंस एंड टेक्नोलॉजी जौबनेर रोड कालवाड जयपुर में आयोजित की जाएगी। नवीं बटालियन आरएसी टोंक के कमांडेंट धुवन भूषण यादव ने बताया कि दक्षता परीक्षा के लिए सफल अभ्यर्थियों के प्रवेश पत्र राजस्थान पुलिस की वेबसाइट पर अपलोड करवाए जा चुके हैं। सफल अभ्यर्थी मूल प्रमाण पत्रों एवं उनकी सर्व प्रमाणित प्रतियां एवं सशरीरिक चिकित्सक द्वारा जारी आरोग्य व फिटनेस प्रमाण पत्र एवं प्रवेश पत्र में दिए गए निर्देशों की पूर्ण करते हुए 31 अक्टूबर को प्रातः 5 बजे उपस्थित होंगे।

ऑनलाइन साक्षात्कार 31 को

टोंक, (निसं)। राजकीय महात्मा गांधी विद्यालय (अंग्रेजी माध्यम) एवं राजकीय विद्यालय (अंग्रेजी माध्यम) पूर्व प्राथमिक (बाल वाटिका) विद्यालयों में अध्यापक लेवल प्रथम के लिए ऑनलाइन साक्षात्कार 31 अक्टूबर को प्रातः 11 बजे से शारंभ होंगे। साक्षात्कार के लिए 2 दर्जों का गठन किया गया। मुख्य जिला शिक्षा अधिकारी सुरेश चन्द्र कोली ने बताया कि जिले की 6 राजकीय महात्मा गांधी विद्यालय अंग्रेजी माध्यम, पूर्व प्राथमिक बाल वाटिका विद्यालयों के लिए अध्यापक लेवल प्रथम के 12 पदों के लिए साक्षात्कार लिए जाएंगे। साक्षात्कार पूर्णतया अंग्रेजी माध्यम में होंगे, जिसमें आवेदनकर्ताओं की विषय ज्ञान के साथ अंग्रेजी विषय में संभाषण की दक्षता को परखा जाएगा। अभ्यर्थी प्रातः 10 बजे से ही फोन कॉल एवं वाट्सएप कॉल के लिए सजान होंगे।

मुख्यमंत्री को ज्ञापन भेजा

मालपुरा, (निसं)। मालपुरा पंचायत समिति सदस्य शिमला चौधरी ने गुरुवार को मुख्यमंत्री के नाम ज्ञापन प्रेषित करते हुए अगलत करवाया कि मालपुरा पंचायत समिति के अन्तर्गत ऐसे कई गांव हैं जहां रमशान के लिए भूमि चिन्हित नहीं है। कई गांवों में रमशान की भूमि चिन्हित तो है लेकिन रास्तों पर अतिक्रमण होने से रास्ते बंद पड़े हैं। प्रशासन गांवों के संग अभियान में रमशान की भूमि आवंटित किये जाने के लिए प्रस्ताव व ज्ञापन भी दिये। लेकिन आज तक राजस्व व पंचायत प्रशासन सहित उपखण्ड प्रशासन द्वारा कोई कार्यवाही नहीं की गई। पंचायत समिति सदस्य ने बीसलपुर का बांध ओवरफ्लो हो जाने के बाद शहर व ग्रामीण क्षेत्रों में पेयजल आपूर्ति सुचारु नहीं होने पर नाराजगी जता व्यक्तस्था सुचारु किये जाने की मांग की गई।

बॉलीबाल प्रतियोगिता सम्पन्न

पावटा, (निसं)। पंचायत समिति पावटा की ग्राम पंचायत भूरी भडाज की ढाणी मोहनदासवाली में श्री श्याम चतुर्थ बॉलीबाल प्रतियोगिता का आयोजन किया गया जिसमें अनेक टीमों ने भाग लिया। मुख्य अतिथि के तौर पर पधारे भाजपा नेता हरिप्रसाद बल्लोवाल व पूर्व पंचायत समिति सदस्य एवं उडान टीम के प्रयोजक भाई हरिद्वारिलाल स्वामी ने प्रतियोगिता का शुभारंभ किया। आयोजनकर्ता कमलेश व रामनिवास स्वामी ने बताया कि प्रतियोगिता में फतेहपुरा की टीम विजेता रही है। नरेश भंडारी की टीम उपविजेता रही जिन्हें नगद पुरस्कार एवं ट्राफी देकर सम्मानित किया गया। भाजपा नेता हरिप्रसाद बल्लोवाल ने सभी खिलाड़ियों को संबोधित करते हुए कहा कि खेल को हमेशा खेल की भावना से ही खेलना चाहिए एवं किसी भी खिलाड़ी को हार से निराश नहीं होना चाहिए। इस दौरान स्थानीय सरपंच कैलाश स्वामी व पंसस प्रतिनिधि बनवारी लाल, महासचिव विजय स्वामी, राजू पंच व अनेक ग्रामीण उपस्थित रहे।

केवल आज जमा होंगे बिना विलंब शुल्क के विद्युत बिल

श्रीमाधोपुर, (निसं)। अजमेर विद्युत वितरण निगम लिमिटेड के सहायक राजस्व अधिकारी मनोज कुमार ने बताया कि दीपावली पर्व पर बकाया राशि के विद्युत बिल केवल 28 अक्टूबर को बिना विलंब शुल्क जमा करा सकते हैं व ऑनलाइन भी जमा कर सकते हैं। बताया कि शहर के निम्न क्षेत्र के चोपड़ बाजार, रींगस बाजार, खंडेला बाजार, सीकर बाजार, तीजवाला जोहड़ा, सुराणी बाजार, हरिजन मोहल्ला, रैपर मोहल्ला, मंगल कॉलोनी, स्टेशन रोड, सब्जी मंडी, महावीर दल, जीणमाता, आदर्श कॉलोनी, खटोडा बाजार, मीणा का मोहल्ला, इंदिरा विश्राम ग्रह, बाईपास रोड पेट्रोल पम्प, बावडी आश्रम, व इनके आसपास के क्षेत्र में 2400 युप के सभी उपभोक्ताओं के बिजली बिल बिना विलंब शुल्क के जमा कराए/बिजली बिल बकाया रखने वालों के बिजली कनेक्शन राशि जमा होने पर विच्छेद किए जाएंगे।

पावटा के नागरिक त्यौहारों पर लगने वाले जाम से परेशान

पावटा, (निसं)। एक बार फिर त्यौहार के अवसर पर यातायात व्यवस्था में झोल साफ नजर आए। शहर से लेकर गांव देहात तक लोगों को जाम के झाम से दो-चार होना पड़ा। ऐसे में वाहनों की रफ्तार धीमी रही तो लोगों को रिस्तेदारों के घर पहुंचने में देरी की समस्या ने भी खूब परेशान किया।

वाहनों की रफ्तार धीमी रही, लोगों को रिस्तेदारों के घर पहुंचने में हुई देरी

पावटा कस्बे में गुरुवार को भैया दूज के अवसर पर यातायात व्यवस्था पटरी से उतर गई। इस दौरान कई जगह जाम लगा, जिनमें रफ्तार धीमी रही तो लोगों को रिस्तेदारों के घर पहुंचने में देरी की समस्या ने भी खूब परेशान किया।



पावटा कस्बे में भैया दूज के अवसर पर कई जगह जाम लग गया।

में फंसे कई जगह वाहन चालकों के बीच आपसी सहिष्णुता है। शहर में सर्विस रोड, सुभाष चौक, होली चौक, घंटाघर चौक सहित कई मार्गों पर सुबह से ही जाम के हालात बन गए। बाद में स्थिति और भी बिगड़ गई। सबसे गंभीर स्थिति राष्ट्रीय राजमार्ग

48 के दोनों तरफ बने सर्विस रोडो पर रही। यहां एक-दूसरे से आगे निकलने की होड़ से हदसां का खतरा लगातार बना रहा। समय बढ़ता गया तो सड़कों पर वाहनों की संख्या भी बढ़ गई और चौक चौराहों पर जाम के हालात बन गए। वहीं भैया दूज पर एक से दूसरे

स्थान जाने के लिए लोगों ने बसों का विकल्प चुना लेकिन इनमें भीड़ के कारण उन्हें काफी असुविधा हुई। हालांकि, रोडवेज प्रशासन का दावा है कि विभागीय स्तर पर पहले से की गई पुख्ता व्यवस्था के कारण ज्यादा समस्या नहीं आई।

पांच दिवसीय दीपोत्सव संपन्न

फुलेरा, (निसं)। फुलेरा सहित आस पास के क्षेत्र में पांच दिवसीय दीपावली पर्व बड़े हर्षोल्लास के साथ मनाया गया। इस दौरान सोमवार को सभी लोगों ने अपने-अपने घरों एवं प्रतिष्ठानों पर विधिवत् मंत्रोच्चार के साथ धन की देवी मां लक्ष्मी, विद्या की देवी सरस्वती एवं भगवान श्री गणेश जी की पूजा अर्चना की। वहीं लोगों ने दूसरे के घर आकर दीपावली की शुभकामनाएं दीं। मुख्य अतिथि राजस्थान विप्र मंगलवार को सूर्य ग्रहण होने के कारण अन्नकूट महोत्सव 26 अक्टूबर बुधवार को मनाया गया। इसी तरह बुधवार को महिलाओं ने अपने अपने घरों के मुख्य द्वार पर गाय के गोबर से भगवान गोवर्धन की आकृति बनाकर सामूहिक रूप से पूजा की। कस्बे के विभिन्न मंदिरों में अन्नकूट महोत्सव मनाया गया। जिसमें पुराना फुलेरा स्थित प्राचीन ठाकुर जी महाराज मन्दिर व श्री सीताराम जी के मन्दिर, मायला बाजार स्थित श्री सीताराम जी का मन्दिर, इन्दिरा बाजार के निकट स्थित कूकू बाबा की बगीची मन्दिर परिसर के शिवालय सहित अन्य मंदिरों में अन्नकूट प्रसादी का भगवान के भोग लगाकर श्रद्धालुओं को प्रसादी वितरण की गई।

'ब्राह्मण महिलाओं को आत्मरक्षा में भी पारंगत होना जरूरी'

बहरोड़/भिवान्डी, (निसं)। भिवान्डी में विप्र विकास संस्थान द्वारा विप्र विकास संस्था अध्यक्ष हरिराम शर्मा संरक्षक की अध्यक्षता में दीपावली मिलन समारोह का आयोजन किया गया।

मुख्य अतिथि राजस्थान विप्र कल्याण बोर्ड के अध्यक्ष महेश शर्मा एवं अतिथिशिष्ट अतिथि विजय शर्मा उपाध्यक्ष विप्र कल्याण बोर्ड तथा कृष्ण गोपाल, वरिष्ठ कांग्रेस उपाध्यक्ष राजेंद्र शर्मा, अतिरिक्त पुलिस अधीक्षक विपिन चंद शर्मा भिवान्डी के आतिथ्य में समारोह हुआ। कार्यक्रम में अतिथियों द्वारा भगवान परशुराम की प्रतिमा के सामने दीप प्रज्वलित कर गणेश वंदना के साथ विप्र विकास संस्था के अध्यक्ष विजय कुमार शर्मा के स्वागत भागण के साथ कार्यक्रम का शुभारंभ हुआ। कार्यक्रम में विप्र कल्याण बोर्ड के अध्यक्ष महेश शर्मा ने विप्र कल्याण बोर्ड की योजनाओं के बारे में अगलत करवाया। उन्होंने कहा कि बेटियों व महिलाओं को निडर एवं साहसी बनाने



विप्र विकास संस्थान द्वारा आयोजित दीपावली मिलन समारोह को विप्र कल्याण बोर्ड के अध्यक्ष महेश शर्मा ने संबोधित किया।

के लिए आत्मरक्षा की विधाओं में पारंगत कराना अनिवार्य हो गया जिसका मतलब है कि ब्राह्मण महिलाओं को निडर एवं आत्मरक्षा करने की विधाओं में भी पारंगत होना जरूरी है। कार्यक्रम में समाज के प्रतिभावान छात्रों एवं समाज के विकास में अहम भूमिका निभाने वाले भामाशाह का प्रशस्ति पत्र देकर सम्मान

किया। कार्यक्रम में महासचिव अशोक कौशिक, एलएन शर्मा, विप्र फाउंडेशन अलवर जिला के जिला अध्यक्ष भूदेव शर्मा, अरुण शर्मा, युवा ब्राह्मण महासभा के जिला अध्यक्ष आकाश मिश्रा, लाल नारायण शर्मा, संगठन मंत्री सतीश कुमार शर्मा, कैलाश चंद जोशी, सहित अन्य विप्रजन उपस्थित रहे।